



सहिद

SAHID WEEKLY साप्ताहिक

विजया दशमी २०७२ को शुभ अवसरमा
हाम्रा समस्त पाठक एवं ग्राहकमहानुभावहरू,
विज्ञापनदाता, लेखक, सम्वाददाता,
सहयोगी एवं शुभचिन्तकहरूमा
हार्दिक मंगलमय शुभकामना

सहिद साप्ताहिक परिवार

पाँगा, कीर्तिपुर-११, फोन नं. ४३३०५८३

(सहिद साप्ताहिकको आगामी अंक कार्तिक १३ गते मात्र
प्रकाशित हुने सम्पूर्णमा जानकारी गरिन्छ ।)

वर्ष १२, अंक २८, पृष्ठ-१० ने.सं. ११३५ कौला शतः तृतीया. वि. सं. २०७२ असोज २८ गते शुक्रबार OCT. 2015 मूल्य रु. ५।-

मोदीको बधाई, बामपन्थीलाई प्रभावमा पार्ने भारतीय नयाँ चालः बिजुक्छे

काठमाडौँ । नेपाल मजदुर किसान पार्टीका अध्यक्ष नारायणमान बिजुक्छेले भारतले नयाँ चाल चल्दै बामपन्थीलाई पनि आफ्नो प्रभावमा पार्न लागेको बताएका छन् ।

रफत सञ्चार क्लबले आयोजना गरेको साक्षतकार कार्यक्रममा उनले भारतले नेपाली कांग्रेस र मधेशी दल आफ्नो पकेटको भएकाले बामपन्थीलाई पनि आफ्नो प्रभावमा पार्न नयाँ कुटनीति अबलम्बन गरेको हुन सक्ने भन्दै सुशिल कोइराला नेतृत्व सरकारका पालोमा नाकाबन्दी लगाउँदा भारतको कुनै प्रतिक्रिया नआएता पनि ओली प्रधानमन्त्री बन्ना साथ दिएको बधाई र इन्धन लिन गरिएको आग्रह भारतको नयाँ चाल हुन सक्ने बताएका छन् ।

नेपाल र नेपालीका समस्या बुझेर बिस्तारै संविधान संशोधन गर्न सकिने भएतापनि भारतको दबाबमा आएर तत्कालै संविधान संशोधन गरे त्यसले देशमा अस्थिरता बढ्ने भन्दै उनले

तत्कालै संविधान संशोधन देशका लागि घातक सावित हुने बताएका हुन् ।

उत्तर तर्फको छिमेकीले नेपाललाई चाहिने इन्धन आपूर्तिका लागि सहज मार्ग खोल्न सक्ने भएतापनि नेपाल सरकारले कुनै

लिखित रूपमा प्रस्तुत र व्यापार बिस्तार नगरेकाले इन्धन समस्या बढेको उनको भनाई थियो ।

ग्लोबल टेन्डर आव्हान गरेर राम्रो गरेको हल्ला चलाउँदै देशलाई दीर्घकालिन समस्यामा धकेलेको भन्दै ग्लोबल टेन्डरका

बारे विगतमै भारतले चाल चलेता पनि त्यो सफल नभएको उनले बताए । ग्लोबल टेन्डरका बारे भारतले सफलता हासिल गर्न नसकेको अवस्थालाई हालको नाकाबन्दीले सफलता दिएको र यसले इन्धन आह्वानमा अव नीजिकरण हुने र भारतको विरुद्ध कोही जान नसक्ने उनको टिप्पणी थियो ।

हालको नाकाबन्दी जस्तो भारतका कम्पनीको हातमा ग्लोबल टेन्डर परे जती बेला पनि उनीहरूले इन्धन आपूर्ति बन्द गर्ने सक्ने उनको दाबी थियो ।

फास्ट ट्रयाक नेपालीको हितमा रहेतापनि यसले दुबै छिमेकीको स्वार्थलाई परिपूर्ति गर्न सक्ने तर निर्माणका सवालमा अवै रकमको हिनामिना गर्ने नियताका साथ आएको भन्दै देशको हितलाई मध्येनजर गरेर मात्र निर्माण गर्नु पर्नेमा उनले जोड दिए ।

तराई आन्दोलन त्यस क्षेत्रका कामदार जनताको लागि

क्रमशः पृष्ठ १० मा

कीर्तिपुरको 'किपूया गथु प्याखँ' पुस्तक विमोचित



सहिद सम्वाददाता

पत्रकार श्रीकृष्ण महर्जन ज्यापूद्वारा लिखित कीर्तिपुरको 'किपूया गथु प्याखँ' पुस्तक शनिबार देवढोका कीर्तिपुरमा विमोचन भयो ।

'गथु प्याखँ' का गुरुहरू बेखालाल माली, राजकुमार माली, सूर्जमान माली, चन्द्र बहादुर माली र प्रेम बहादुर मालीको सामूहिक रूपले सो पुस्तक विमोचन गरिएको थियो ।

त्यसक्रममा लेखक

महर्जनले कीर्तिपुरको 'गथु प्याखँ' (माली नाच) बारे इतिहास र यो १२ वर्ष मेलामा कसरी नाच देखाइनेबारे संक्षिप्त मन्तव्य राख्नुभएको थियो ।

गथु प्याखँ, बाघभैरव नाचको यो वर्ष १२ वर्षे नाच हो । प्रत्येक वर्ष आफ्नैभित्र देखाउँदै आइरहेको नाच १२ वर्षमा एक पटक खुला रूपमा देखाइन्छ ।

क्रमशः पृष्ठ १० मा

आठौँ बौद्ध जागरण संगीत कार्यक्रम सम्पन्न

उत्कृष्ट संगीतकारमा नगाउँका सन्तोष महर्जन

सहिद सम्वाददाता

आठौँ बौद्ध जागरण संगीत कार्यक्रम असोज २३ गते शनिबार कीर्तिपुरस्थित कृष्ण क्याटरिङ्ग हलमा सम्पन्न भयो । उपत्यकाका ४२ वटा ज्ञानमाला भजन खलःको सहभागिता रहेको सो प्रतियोगितामा उत्कृष्ट संगीतकारमा नयाँ ज्ञानमाला भजन खलःको प्रस्तुतीमा संगीत राख्नु हुने संगीतकार सन्तोष महर्जनलाई उत्कृष्ट संगीत घोषणा गर्नुभयो । त्यसैगरी उत्कृष्ट रचनाकारमा ज्योति ज्ञानमाला भजन खलका



बाडे ललितपुरका बद्री देशार र समूहगत गीत प्रस्तुतीमा नाट्यश्वर कला प्रशिक्षण केन्द्रमा समूहलाई उत्कृष्ट समूह घोषित गरेका थिए ।

निर्णायक मण्डलमा वरिष्ठ प्रगतिशील व्यक्ति मृगुराम श्रेष्ठ, संगीतकार र संगीता शाक्य र बौद्ध जागरणका किरण शाक्यको तर्फबाट मृगुराम श्रेष्ठले नतिजा घोषणा गर्नुभएको थियो ।

उत्कृष्ट रचनाकार, संगीतकार र समूहलाई प्रमुख

क्रमशः पृष्ठ १० मा

भूकम्पले क्षति घरको पुनःनिर्माणमा: "नेवारी मौलिकताको घर बनऔँ"

सहिद सम्वाददाता

पाँगा विकास सरोकार केन्द्र पाँगाको आयोजनामा असोज २६ गते मंगलबार पाँगा पार्टी भेन्यू हलमा विपद् व्यवस्थापन तथा नव निर्माण सम्बन्धी अनुसन्धानकर्ताको प्रस्तुती र छलफल सम्पन्न भयो ।

बैशाख १२, १३ र २९ गतेको भूकम्पले कीर्तिपुर

नगरभित्रका अति प्रभावित क्षेत्र वडा नं. ९, १०, ११ र १२ पाँगा गढपखालभित्र विपद् व्यवस्थापनमा खेलेको भूमिका र नवनिर्माण कसरी गर्ने विषयमा प्रस्तुतिकरण भएको थियो ।

भूकम्प अधि र पछिको पाँगाको अवस्थाबारे ई. श्याम सुन्दर कवां (भक्तपुर) ले हिजोको पाँगाको बनोट र भूकम्पपछिको

पाँगाको बारे पावर प्वाइन्ट देखाउँदै अब पाँगाको बनोट हेरी मौलिकताले भरिएको घर बनाउँदा राम्रो हुने भन्नुभयो ।

ई. अमिर महर्जन (पाँगा) ले भूकम्पपछिको अवस्थालाई पुनःविचार पुनःनिर्माणबारे पावर प्वाइन्टद्वारा प्रस्तुतिकरण गर्नेक्रममा नव निर्माण गर्नु अधि मास्टर प्लान (बृहत

गुरु योजना) बनाउन जोड दिनुभयो । गुरु योजनामा अग्रभागको डिजाइन, बाटो, खानेपानी ध्यान दिनुपर्ने बताउनुभयो ।

विपद् व्यवस्थापन समिति वडा नं. ९ का उपेन्द्र श्रेष्ठले विपद् व्यवस्थापनमा पाँगा क्षेत्रको विस्तृत विवरण प्रस्तुत गर्नुभएको थियो ।

क्रमशः पृष्ठ १० मा

केएमसीको १५ औँ वार्षिक साधारण सभा सम्पन्न दिल बहादुर महर्जन नयाँ नेतृत्वमा चयन



सहिद सम्वाददाता

कीर्तिपुर बहुउद्देश्यीय सहकारी संस्थाको १५ औँ वार्षिक साधारण सभा पाँगा पार्टी भेन्यू कीर्तिपुरमा सम्पन्न भयो ।

नेपाल केन्द्रीय स्वास्थ्य सहकारी संघका अध्यक्ष सुरेन्द्र पाण्डेको प्रमुख आतिथ्यमा पानसमा दीप प्रज्ज्वलन गरी उद्घाटन भएको थियो । त्यसक्रममा वहाँले सहकारी समाजका सबै नागरिक अटाउने संस्था हो भन्दै समाजको विकासमा महत्वपूर्ण भूमिका खेलेको हुन्छ भन्नुभयो ।

वहाँले सहकारी संस्थाले आर्थिक अनुशासन, सहकारी सिद्धान्त र सहकारीका सदस्यहरूको

दैनिक जीवन उत्थान गर्ने तीन मुख्य वस्तुलाई विसन्तु हुँदैन भन्नुभयो ।

कार्यक्रममा नीति निर्माण तथा अनुगमन एवं आचार संहिताका संयोजक प्रा.डा. श्रीकृष्ण श्रेष्ठले समाजमा देखापरेका विकृति, विसंगति निर्मुल पार्न सहकारीको सहकार्य जन्म भएको बताउनुभयो । वहाँले संस्थाको दिगोपन प्रतिबद्धताको निस्था, आस्था र विश्वास हुनुपर्दछ भन्नुभयो ।

कार्यक्रममा संस्थाको वार्षिक प्रतिवेदन संचालक समितिको तर्फबाट अध्यक्ष एवं कार्यक्रमा सभापति रमेश महर्जनले प्रस्तुत गर्नुभएको थियो

क्रमशः पृष्ठ ७ मा

ऐतिहासिक जनअन्दोलन २०८६ चैत २० गते शहादत अमर सहिद

लन्बहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १२, अंक २९, २०७२ असोज २९ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

पेट्रोलियम पदार्थ अभाव सन्दर्भ:

विकल्प खोज्न बिलम्ब किन ?

नेपालको संविधान २०७२ जारी देखि देखिएको तराईको आन्दोलन र असोज ६ गतेबाट भारतले पेट्रोलियम पदार्थलगायत खाद्य सामग्रीमा गरेको अघोषित नाकाबन्दीले देश जटिलतातर्फ गइरहेको छ ।

भूपरिवेष्टित मुलुक, विकाशोन्मुख राष्ट्रमा नेपाली जनताले ७ दशक देखिको प्रयास स्वरूप संविधानसभाबाट संविधान बनाउने धोको पुरा गरेको छ २०७२ असोज ३ गते ।

प्रजातन्त्रमा बहुमतले गरेको निर्णय अप्रिय भएपनि आलोचनात्मक समर्थन गर्दै अगाडि बढ्न प्रजातान्त्रिक मूल्य र मान्यताले सिकाएको पाठ हो । 'नहुने मामा भन्दा कानो मामा जाति' भन्नेभै देशमा अन्योल र अस्थिर राजनीति रही रहनु भन्दा स्थिर र चलायमानको लागि संविधान बन्नुमा 'मुटुमाथि दुइरा राखेर' भएपनि हाँस्नु पर्ने थियो ।

देशका नागरिकलाई असन्तोष हुन एउटा कुरा हुन सक्छ तर स्वतन्त्र सार्वभौम सम्पन्न राष्ट्रको प्रगतिमा अन्य देशले दुखेसो पोख्नु सोह्रै आना गलत छ ।

छिमेकी राष्ट्र भारत मधेसवादी पार्टी र देशका शासक राजनीतिक दलहरूलाई आफ्नो निर्देशनमा संचालित गरेको र अहिले संविधान बनाउने क्रममा पालना नगरेपछि भारतले आजसम्म स्वागत गरेको छैन उल्टो पटकपटक विज्ञप्ति निकालेर संविधान संशोधन गर्ने दवाव दिइरहेको छ । 'म पिते जस्तो गर्छु तँ रोए जस्तो गरेको' नीतिमा मधेसवादीलाई उठाएर नाकामा धर्ना दिन लगाएर भारतीय भूमिमा नास्ता पानी दिएर उक्साएको छ र

नयाँ प्रधानमन्त्री निर्वाचित सँगै भारतीय प्रमले बधाई दिएर नयाँ शिराबाट दुई देशबीच सम्बन्ध प्रगाढ बनाउने इच्छा व्यक्त गरेपनि व्यवहारमा नाकाबन्दीलाई खुकुलो बनाएको छैन । इण्डियन आयल कर्पोरेशन (एनओसी) तेल लिन अनुरोध र नेपाल आयल निगम हरुकक भई पुगेको सबै गाडिलाई तेल नदिई रित्तै राखेको छ ।

भारतीय प्रमको व्यवहार र एनओसीको व्यवहार बामपन्थी सरकारलाई आफ्नो प्रभावमा पार्ने चाल हो भनेर नेमकिपाका अध्यक्ष रोहितले प्रम निर्वाचितसँगै सचेत गराएको थियो ।

नेपालको आन्तरिक मामिलामा भारतीय हस्तक्षेप नाङ्गै देखाप्यो । नेपालसँग सुगौली सन्धीदेखि २०७२ असोज २ गतेसम्म भारतको भूमिका कुटनीतिक र गुप्त रूपले हस्तक्षेप थियो भने ६ गतेदेखि सारा नेपालीले भारतको नाङ्गो रुप बुझ्न गाह्रो भएन ।

नेपाल पर निर्भर छ । नेपालमा खानीको अथाह सम्भावना रहेपनि शासक दलहरूले कहिले पनि त्यसबारे सोचन सकेन । जसको परिणाम आज हामी भोग्दै छौं ।

नेपालको विश्वका सबै राष्ट्रसँग सम्बन्ध राम्रो छ । छिमेकी राष्ट्र चीन र तेस्रो देश नेपाललाई सहयोग गर्न तयारी अवस्थामा छ भने नेपाली सरकार कछुवा गतिमा छ ।

भारतको दादागिरी र भारतको एकाधिकारलाई चुनौती दिन अब पेट्रोलियम पदार्थलगायत खाद्य सामग्री समेतको विकल्प खोज्न बिलम्ब गर्नु देशको लागि राष्ट्रघाती हुनेछ ।

देशमा नयाँ प्रधानमन्त्री छ । तत्कालै मन्त्री मण्डलबाट निर्णय गरी विकल्प खोज्न बिलम्ब नगरौं ।

ओली नेतृत्वको सरकार र उसका चुनौतीहरू

◆ विवेक

नेमकिपाको एमालेलाई

नेकपा (एमाले) का अध्यक्ष खड्गप्रसाद ओली नयाँ प्रधानमन्त्रीमा निर्वाचित भए । आइतबार व्यवस्थापिका-संसदमा भएको निर्वाचनमा ३३८ मत ल्याई ओली निर्वाचित भएका हुन् । उनलाई नेमकिपा, एमाओवादी, राप्रपालगायत संसदमा प्रतिनिधित्व गरेका १६ दलले समर्थन गरेका थिए । ओलीका प्रतिद्वन्दी सुशील कोइरालाले २४९ मतमात्रै प्राप्त गरे ।

नेपाल मजदुर किसान पार्टीले राखेका देश र जनताको हितका १२ बुँदामा प्रधानमन्त्री उम्मेदवार ओलीले समर्थन गर्दै त्यसको कार्यान्वयनको प्रतिबद्धता व्यक्त गरेपछि नेमकिपाका सभासदहरूले ओलीको पक्षमा मतदान गर्नुभएको हो । एमालेले नेमकिपालाई असोज २१ गते पत्र लेखी सहयोगको लागि आग्रह गरेको थियो । नेमकिपाले राखेका १२ बुँदामा केही बुँदाहरू तत्काल कार्यान्वयन गर्न गाह्रो हुने ओलीले बताएका थिए । छलफलपछि उनले ती विषयहरू कार्यान्वयन गर्ने प्रतिबद्धता जनाए ।

नेमकिपा पूँजीवादी सरकारमा भाग नलिने र भागवण्डाबाट अलग हुने पार्टी हो । नीति र कार्यक्रमको आधारमा नेमकिपाले सरकारको समर्थन र विरोध गर्दै आएको छ । यो पटक पनि प्रधानमन्त्रीका उम्मेदवारहरूले आफ्नो भावी कार्यक्रमसमेत सार्वजनिक गरेनन् ।

असोज १४ गते केपी ओली सहयोगको आग्रह गर्दै नेमकिपाका अध्यक्ष नारायणमान बिजुक्छे (रोहित) निवास भक्तपुर पुगे । उनले भूकम्पबाट क्षति भएका संरचनाको पुनः निर्माण, भारतले गरेको नाकाबन्दीको कारण उत्पन्न असहज स्थिति र आम रूपमा नेपाली जनताको जीवन अस्त व्यस्त भएको बेला के कसरी काम गर्ने र संविधान कार्यान्वयनको चुनौती कसरी सामना गर्नेलगायतका विषयमा रोहितसँग विचार विमर्श गरेका थिए । अध्यक्ष रोहितले देश र जनताको हितमा काम गर्दासम्म पार्टीले कुनै बाधा नदिने बरू सक्दो सहयोग गर्ने बताउनुभएको थियो ।

एमाले नेतृत्वको सरकारले कतिको इमानदारिता देखाउँछ त्यो हेर्न बाँकी नै छ ।

देश र जनताको हितविपरीत कुनै सन्धि सम्झौता नगर्ने, भारतको निर्देशनमा संविधान संशोधन नगर्ने, सरकार सञ्चालन गर्न संयन्त्र गठन गर्ने, भूकम्प प्रभावित संरचनाको पुनः निर्माण र पीडितहरूको व्यवस्थापन शीघ्र गर्नेलगायतका १२ बुँदे प्रतिबद्धता कार्यान्वयन भएमा सारा नेपाली जनताको हित हुनेछ ।

आफूले गरेका प्रतिबद्धता बिसर्ने नेताहरू धेरै छन् । एमाओवादी अध्यक्ष प्रचण्डलाई नेमकिपाले समर्थन गर्दा पनि केही विषयहरूमा माओवादीले प्रतिबद्धता गरेको थियो । तर प्रचण्डले आफूलाई समर्थन गर्ने दलहरू कसैसँग छलफल नगरी उम्मेदवारी फिर्ता लिए । तत्कालै माओवादीले आफूलाई सहयोग गर्ने दलहरूको बैठक सिंहदरवारमा बोलायो । त्यसबेला माओवादीको चर्को आलोचना भयो । प्रचण्डले बैठकमा नेमकिपासँग लिखित प्रतिबद्धता जनाएको बताए र उनले नेमकिपासँग छलफल नगरी नाम फिर्ता लिएकोमा पटक-पटक माफी मागे । प्रतिबद्धता एउटा नैतिक बन्धन मात्रै हो । कानुनी रूपमा त्यो कुनै बाध्यकारी हुँदैन । राजनीतिमा नैतिकता महत्त्वपूर्ण हुन्छ ।

माधवकुमार नेपाल प्रधानमन्त्रीको उम्मेदवार हुँदा पनि एमालेले नेमकिपासँग १८ बुँदा कार्यान्वयनको प्रतिबद्धता गरेको थियो । तत्कालीन एमाले अध्यक्ष फलनाथ खनालले प्रतिबद्धता पत्रमा हस्ताक्षर गरेका थिए । सरकार गठनपछि नेमकिपासँग गरेका प्रतिबद्धताबारे एमाले अध्यक्ष खनालले चासोसमेत देखाएनन् । नेमकिपाले बारम्बार संसदमा भूकम्पकायौं तर कुनै वास्ता गरिएन । सरकार गठनको १३ महिनापछि नेमकिपाले दिइराखेको समर्थन फिर्ता लियो । त्यतिबेला माधव नेपालको सरकार भण्डै संकटमा परेको थियो । जेनेतेन सरकार विघटन हुनबाट बच्यो । फलनाथ खनाल प्रधानमन्त्रीको उम्मेदवार हुँदा नेमकिपाले खनालको नैतिकतामाथि प्रश्न उठाउँदै मतदान बहिष्कार गर्‍यो ।

'नेपाल मजदुर किसान पार्टीले सरकारलाई समर्थन गर्दा मन्त्री, उपकुलपति, राजदूतको माग कहिल्यै गरेन । राजनीतिलाई देश र जनताको इमानदारीपूर्वक सेवा गर्ने उदाहरण प्रस्तुत गर्दै आयो ।

यो पटक ओलीलाई नेमकिपाले समर्थन गर्‍यो । ओलीलाई राम्रै थाहा छ, नेमकिपा आफ्नो लागि होइन देश र जनताकै लागि केही विषय अगाडि सार्छ । त्यसैले होला नेमकिपाका प्रतिनिधिहरूसँग असोज २४ गते बिहान भेट्दै ओलीले भने - 'मलाई विद्याजीले भन्नुभएको छ, नेमकिपा आफ्नो लागि केही माग्दैन । नेमकिपाले राखेका बुँदाहरूमा तपाईंले समर्थन गर्नु भए हुन्छ ।'

नेमकिपाका १२ बुँदा वाचनको क्रममा शिक्षा निःशुल्कको विषय आउने बित्तिकै ओलीले 'त्यो सम्भव छ र ?' भन्ने जिज्ञासा राखे । उच्च माविसम्म अनिवार्य र विश्वविद्यालय शिक्षा निःशुल्क तथा स्वास्थ्य उपचार निःशुल्कको बुँदामा ओलीले दोहोर्‍याइ तेहर्‍याइ सुनेका थिए । 'शैक्षिक क्षेत्रमा परिवर्तन ल्याउन आवश्यक छ । महिलाको निम्ति स्नातकसम्म निःशुल्क गर्नेतर्फ सोचन सकिन्छ । स्वास्थ्यमा त गाह्रो होला । एउटा इन्जेक्सनको निम्ति लाखौं रुपैयाँ जान्छ । म छलफल गरेर अगाडि बढ्छु'- ओलीले भने । 'सैद्धान्तिक छलफलबाहेक एकले अर्काको पार्टी फोड्ने, विगाने जस्ता कार्य नगर्ने' बुँदामा भने दुई पक्षको बीचमा मात्रै लागू हुने बताए । पुरानै कुरा भन्दै हाँस्दै ओलीले भने- 'दुई पार्टीबीच म सहमत छु तर अरु पार्टीसँग त्यो लागू हुँदैन'।

ओली सरकारका चुनौतीहरू

१.संविधान कार्यान्वयन

केपी ओली नेतृत्वको सरकारसामु चुनौतीका पहाड खडा छ । नयाँ संविधान कार्यान्वयन गर्नुपर्ने कठिन काम गर्नुछ । संघीयता सीमाङ्कनमा आएको विवादले नै संविधान कार्यान्वयनको जटिलताको संकेत गरिसकेको छ । नामाङ्कन र राजधानीको निर्णय गर्न बाँकी नै छन् । त्यो त भन्नु जटिल काम हो । सरकारले केही सेवा केन्द्रहरू सार्न खोज्दा रौतहट, पर्सालगायत ठाउँहरूमा बन्द, हडतालजस्ता घटनाहरू भएका थिए । अब प्रदेशको राजधानीको निर्णय गर्न सहज पक्कै छैन । यस्तो बेला सरकारको नेतृत्व गर्नेसँग विशाल हृदयको खाँचो छ । आफू, आफ्नो दल र भावी निर्वाचनलाई मात्रै ध्यान दिने नेतृत्वले अहिलेको जटिल परिस्थितिको सामना गर्न सक्दैन । यतिबेला सरकारको नेतृत्वसँग देश र जनताको हितमा

निर्णय गर्ने ठूलो इच्छाशक्तिको खाँचो छ । यस अर्थमा यो समय एमाले अध्यक्ष ओलीको अग्नी परीक्षा पनि हो ।

२.नाकाबन्दी अन्त्य गर्नु

ओली सरकारसामु नाकाबन्दी अन्त्य गरी सहज वातावरण निर्माण गर्ने चुनौती पनि छ । असोज पहिलो सातादेखि भारत सरकारले मधेसी दलहरूलाई अधि सारेर नाकाबन्दी गर्दै आएको छ । नाकाबन्दीको कारण नेपाली जनताको जीवन अस्तव्यस्त बन्दै गएको छ । नेपाली जनताले यत्रो कठिन अवस्थामा पनि नालायक, असक्षम कोइरालाको विरोध गरेनन् बरू भारतीय विस्तारवादको विरोधमा निरन्तर संघर्ष गरे । नेपालीहरू कति देशभक्त छन्, स्वाभिमानको लागि कति दुःख सहन तयार छन् भन्ने उदाहरण प्रस्तुत गरिसकेका छन् । ओली सरकारले कूटनैतिक प्रयास गरी शीघ्र भारतसँगको बिग्रेको सम्बन्धमा सुधार गर्ने नेपाली जनताले आशा गरेका छन् ।

३.आन्तरिक व्यवस्थापन

ओलीलाई आफू नै पार्टीभित्र व्यवस्थापन गर्न त्यति सहज छैन । माधव नेपाल, फलनाथ खनाललाई मिलाउन सकेनन् भने ओलीको सरकारको यात्रा अत्यन्त कठिन हुने सम्भावना छ । केपी ओली अध्यक्षमा उठ्दा महाधिवेशनमा पार्टीकै भण्डा च्याटेर फाल्ने, कुर्सी हानाहानको स्थितिसम्मको घटना ताजै छ । ओलीले अहिलेसम्म पनि महाधिवेशनमा आफूलाई हराउन नेपाल पक्षले आफ्नो पक्षका तीन दर्जन मान्छे किन्नेको आरोप लगाउँदै आएका छन् । बाह्यभन्दा भित्री कारण भन्नु खतरनाक हुन्छ । माधवकुमार नेपालको सरकार एमालेको आन्तरिक कारणले नै गिरेको थियो । आन्तरिक व्यवस्थापन ओलीको लागि ठूलो चुनौती छ ।

४.अन्य चुनौतीहरू

नेका र मधेसी दलहरूको चुनौती पनि कम छैन । ओली सरकारले यी चुनौतीहरूलाई सामना गर्दै अगाडि बढ्नुपर्ने बाध्यता छ । सामान्य र सरल अवस्थामा सरकार चलाउन जति सहज हुन्छ, त्योभन्दा कैयौं गुणा कठिन परिस्थिति छ । सबैसँग मिलेर काम गर्न सकेमा जितिसुकै कठिन भए पनि सहजतापूर्वक यात्रा पार गर्न सकिन्छ ।

बुद्धमतीमा कार्तिक १ गते भोटो जात्रा

रातो मच्छिन्द्रनाथको १२ वर्षे मेला कार्तिक १ गते बुद्धमती जावलाखेलमा भोटो देखाएपछि समाप्त हुने भएको छ ।

यस वर्ष बुद्धमतीबाट रथ तानेर नख्खु खोला पार गरी ललितपुरका विभिन्न भाग परिक्रमा गरेको थियो ।

असोज २५ गते ललितपुर जावलाखेलमा

राष्ट्रपति एवं प्रधानमन्त्रीको उपस्थितिमा भोटो जात्रा देखाएको थियो ।

जावलाखेलमा भोटो जात्रा समाप्तसँगै १२ वर्षे मेला भएकोले रथ पुनः बुद्धमतीमा तानेर लगेको थियो ।

असोज २५ गते नख्खु दोभान पुर्‍याएको थियो भने २६ गते नख्खु पार गरी भैँसेपाटी पुर्‍याएको थियो । भैँसेपाटीबाट

तानेर २७ गते बुद्धमती दोभानमा र २८ गते दोभानबाट तानेर बुद्धमतीको जावलाखेलमा पुर्‍याएको थियो ।

जावलाखेलमा पुर्‍याएको चार दिनपछि भोटो देखाउने परम्परा अनुसार कार्तिक १ गते भोटो देखाउन लागेको हो ।


बुद्धमतीमा उच्च पदस्थ व्यक्तिहरू उपस्थित नहुने भएकोले



गुठी संस्थानका पदाधिकारीहरूको उपस्थितिमा भोटो देखाइने छ ।

मच्छिन्द्रनाथ र १२ वर्षे मेला

—अर्जुन महर्जन, सहिदपथ, पाँगा-९



नेपालका महायानी बौद्ध परम्परा अनुसार लोकेश्वरहरूबाट प्राणीहरूको उद्धार भइरहेको हुनाले आदि, मध्ये र भविष्यमा समेत जगतको उद्धार गरिरहोस् भनी समय अनुसारका लोकेश्वरहरूलाई मानी पुज्दै आइरहेका छन् । उपत्यका बासीहरूले नालाको सृष्टिकान्त लोकेश्वर, चोभारको आनन्दादी लोकेश्वर, बुङ्गमतीको आर्यावलोकितेश्वर, टंगको जत्ताधारी लोकेश्वर र जनवहालको कनक लोकेश्वरलाई विशेष मानी आइरहेका छन् भने त्यसमध्ये पनि आर्यावलोकितेश्वरलाई अझ बढी मानी पुज्ने गरिआएका छन् ।

हिन्दुहरूको भनाई अनुसार पद्मपाणी बोधिसत्व बुङ्गमतीमा ध्यान गरिरहनु भएको बेलामा महादेव योगाभ्यास सिध्याई पार्वतीलाई साथ लिई गई समुद्र किनारमा बसी पार्वतीलाई शु-विद्या र कु-विद्या सुनाउन लागेको थियो । त्यो कुरा पद्मपाणी बोधिसत्वले चाल पाई शु-विद्या जति सुन्न दिई कु-विद्या सुनाउने बेलामा पार्वतीलाई निद्रा लगाई दिएछ । महादेवले सबै विद्या सुनाईसकेपछि पार्वतीसँग केके सुन्यौ भनी सोध्दा शु-विद्या जति भनी दिईन्, कु-विद्या भन्न सकेनन् । अनि महादेवले यो कु-विद्या क-कसले सुनेछन् भनी विचार गरी हेर्दा माछाको रुप धारण गरी बोधिसत्वले सुनिरहेको थाहा पाएछ अनि बोधिसत्वले पनि माछाको रुप छोडी आफ्नो रुप देखाइ दिनुभएछ । त्यसैले नाथ सम्प्रदायका एक सिद्ध योगीको रुपमा रहेको मत्स्येन्द्रनाथ, बौद्ध धर्मावलम्बीका आर्यावलोकितेश्वरलाई मत्स्येन्द्रनाथ पनि भनिएको हो । यसरी भगवान मत्स्येन्द्रनाथलाई लोकनाथ, पद्मपाणी बोधिसत्व, करुणामय, बृंगदयः र आर्यावलोकितेश्वर आदि नामले पुज्दै आएका छन् ।

म्हेयपी अजीमा योगाम्बरको किम्बदन्ती अनुसार काठमाडौं त्येवहालका बौद्ध आचार्य बन्धुदत्तको एक्लो छोरा करुणामय मत्स्येन्द्रनाथ रुप लिन पुगेको हो । बन्धुदत्तले शक्ति साधनाका लागि म्हेयपी अजीमा पुज्नेगरी आएकोमा एकरात म्हेयपी अजीमा प्रकट भइ भोग मागेछन् । आज मैले केही ल्याएको छैन भन्दा सँगै आएको केटो देउ भनेपछि फर्केर हेर्दा आफ्नै एक्लो छोरा देखेछ । अजीमाले त्यो केटो भोग लिएपछि तिम्नो यो छोरो बोधिसत्व भई सहकाल ल्याउने हुन्छ भन्दै अन्तरध्यान भईन् । उही केटो कामारुपिठमा राक्षस राजा शशिको छोरा रानी मायाको कोखमा जन्म लिन पुगिन् ।

नागपन्थीको भनाई अनुसार नवनाथ र चौराणी सिद्ध मध्ये एक सिद्ध रहेका मत्स्येन्द्रनाथको शिष्य गुरु गोरखनाथले भिक्षा नपाएको रिसमा नेपालको नागहरूलाई आसन बनाई

श्लेशमान्तक वनमा बसेकोले पानी पर्न नसकी देशमा अनिकाल भएका थिए । त्यती बेलाका राजा नरेन्द्रदेवले देशमा अनिकाल पर्दा आचार्य बन्धुदत्तसँग सल्लाह गरेछन् । कामारुपिठमा गई गुरु आर्यावलोकितेश्वर करुणामय मत्स्येन्द्रनाथलाई ल्याउन सके सहकाल आउने सल्लाह मिले पछि राजा नरेन्द्रदेव, आचार्य बन्धुदत्त र भरिया रथचक्र कामारुपिठमा गए । त्यहा खोजतलास गर्दा करुणामय अवतार केटो फेला पारिन र त्यहाँबाट ल्याउनको लागि हयगृव भैरव र कर्कोटक नाग साधना गरी त्यहाँको राजाको पेट दुखाईदिइएछन् । जति औषधी गरे पनि निको भएन र नेपालबाट बैद्यराज आएको भन्ने थाहा पाएपछि बोलाएर राजाले औषधी गराईन् । बन्धुदत्तले निको पारिदिइन् र राजा खुशी भएर पुरस्कार दिन खोज्दा राजाको कान्छा छोरालाई करुणामय मत्स्येन्द्रनाथको रुपमा नेपालमा स्थापना गर्ने कुरा विन्ति गरिन् । राजाले कान्छो छोरा आमाको हक हुने भएकोले दिन नसक्ने भने पछि त्यहाँबाट फर्की (कुरुवा) कटुवाल दहमा जोगाम्बरको पीठ स्थापना गरी साधना गरी बसेछ । राजकुमार भंवरा बनी आएर कलशमा भित्रिएपछि मत्स्येन्द्रनाथलाई भरिया रथचक्रले बोकी राजा नरेन्द्रदेव आचार्य बन्धुदत्तका साथ नेपालतिर लागे ।

यसरी मत्स्येन्द्रनाथ आर्यावलोकितेश्वर नेपाल आएको थाहा पाएर गोरखनाथले गुरु दर्शन गर्न उठेपछि नागहरू छुटकाराभई आ-आफ्ना स्थानमा गए । त्यहाँदेखि वर्षा भई सहकाल आएको भन्ने मान्यताका साथ मत्स्येन्द्रनाथलाई सहकालको देवता भनि मानी आएका छन् ।

अंशुवर्माको पालामा शान्ति नगर भनिने हालको बुंगमतिमा मन्दिर रहेको स्थानमा आईपुग्दा थकाई मार्न रथचक्रले कलश बिसाएछन् । त्यतीबेला तिनै जनालाई निद्रा लागेछ । पछि ब्यँइदा कलश नदेखिएपछि यताउती खोजतलास गर्दा त्यहाँ बस्तुभाउ चराउनेले हामीलाई पनि आधा दिनेभए देखाइदिन्छु भनेछ र हुन्छ भनेपछि कलश ल्याइदिए । त्यसैले सूर्य उत्तरायणमा ललितपुरमा र दक्षिणायणमा बुंगमतिमा गरी ६/६ महिना देउता राख्ने गरिआएको छ ।

बुंगमतिबाट असल दिनमा देउतालाई ललितपुरमा ल्याईन्, राजा नरेन्द्रदेवले भक्तपुरमा देवता लैजान्छ भनि रथचक्रले ललितपुरमा राख्ने उपाए सोचेर थकाली ललित ज्यापुले भनेबमोजिम गर्ने भन्ने सल्लाह मिलाई ललितज्यापुको बेलुकी खानाको दहीमा नुन राखी खुवाएछन् । ललित ज्यापुले नुन खाएपछि नुनको सोझो चिताउने विचार

गरेछन् । भोलिपल्ट सवैले सुनुन् भनि मंग, सौग, नुग, त्याग, हौग, तंग र इग गरी सात टोलको सात वटा ओखल ल्याई माथि चढाएर ललित ज्यापुलाई बोल्न लगाएछन् । देउता ललितपुरमै राख्नुपर्छ भनेपछि सात वटा ओखल र ललित ज्यापुपनि त्यसै ठाउँमा सिद्ध भएछन् । त्यस ठाउँलाई इति टोल भनि आएका छन् ।

श्री करुणामय मत्स्येन्द्रनाथलाई ई.सं. ६४३ तिर नेपालमा ल्याएको र नरेन्द्रदेवको नाति राजा बरदेवले यम्पी विहारमा बस्ने भिक्षुचर्य सुनयश्री मिश्रको सल्लाह अनुसार अस्त धातुको मूर्ति बनाई मुख मात्र म्हेपी अजिमा कहाँको माटो ल्याई मूर्ति स्थापना गरेको र सयौं वर्ष पुरानो कलशलाई गर्भमा राखी पूर्णत्व दिई त्यहाँदेखि रथ जात्रा चलाउने गरिआएको मानि आएको छ । नेपालमा सहकालको लागि स्थापना गरि राखेको करुणामय मत्स्येन्द्रनाथबाट हामीले संरक्षण पाई रहोस् भन्ने उद्देश्यले सदा जीवित राख्न दस कर्म गर्ने चलन चलाई आइरहेका छन् । यस मध्ये वैशाख कृष्णप्रतिपदाको दिन नुहाईदिने गरि आएको छ । यसलाई बृंग न्हवं भन्दछन् । त्यसपछि सात दिनसम्म मन्दिरमै राखी अस्टमीको दिनदेखि उत्तर फर्काई घाम तपाइ मूर्ति मर्मत गर्ने चलन छ । त्यसको लागि माटो अहिले पनि म्हेपीबाट ल्याउने गरिआएको छ । उपत्यकाको पुरानो देउताको मूर्ति मर्मत गर्न यही म्हेयपीबाट माटो ल्याउने चलन हालसम्म पनि चलि आइरहेको छ । मत्स्येन्द्रनाथको रथ १२ हातको हुन्छ, ४ (चार) वटा चक्रको दायाँ अगाडिको हरसिद्धी भैरव, पछाडीको लुप्तहास भैरव, अगाडि बायाँ टिकाभैरव र पछाडि कुन्दीभैरव रहेको छ । जति अग्लो रथ छ, त्यती नै लामो धःमा भन्ने काठ रहेको हुन्छ । यो धःमा कर्कोटक नाग र यसको अगाडि ठूलो मकुन्डो, हयगृवभैरव रहेको छ । वछलाथ्व पारु अर्थात वैशाख शुक्ल प्रतिपदाको दिन मत्स्येन्द्रनाथलाई रथारोहण गराई गाःवहाल नुगबाट लगनखेल पुर्‍याई नरिवल खसाल्ने पर्व मनाईन्छ । उक्त नरिवल पाउने व्यक्ति भाग्यमानी हुन्छ भन्ने जनविश्वास छ । त्यसको भोलि विहान आईमाईहरूले मात्र रथ तानी थःती टोलमा पुर्‍याईन्छ । थःती टोलबाट रथ जावलाखेलतिर तान्नालाई साइत जुराई तान्ने चलन छ । साईतको अधिल्लो चौथो दिन कीर्तिपुरमा गई कुमारी केटीसँग बसेका मत्स्येन्द्रनाथलाई लिन भनि प्रसाद ल्याई कुमारी केटीलाई प्रसाद दिन ल्याउने र मत्स्येन्द्रनाथलाई फर्काई फर्काउने चलन छ । थःती टोलबाट जावलाखेलमा रथ पुर्‍याई चौथौ दिनमा जावला जात्रा मान्ने चलन छ । यसलाई भोटो देखाउने जात्रा पनि भनी आएका छन् ।

हाल जावलाखेल भनिएको ठाउँमा त्यती बेला यज्ञयज्ञादी गरी भूतप्रेतलाई ठाउँठाउँमा भात छर्कने गर्दथे । नेवारीमा भात छर्कनुलाई जा हवलेगु भनिन्छ । त्यसैबाट यो जावलाखेल चौरलाई जाःहवलेगु ख्यः अर्थात हाल जावलाखेल भनि आएको छ । एक समय कर्कोटक नागकी रानीलाई आँखा दुख्दा एक वैद्य किसानलाई लगि औषधी गराउँदा निको भएकोले रत्नजडित भोटो दिएर पठाएछन् । बाटोमा भूतले चोरी लगेपछि हराइरहेको भोटो मत्स्येन्द्रनाथको जात्रा हेर्न जाँदा भूतले लगाई आएको देखेपछि दुई जनाको खोसाखोस भएछ । अनि जसले प्रमाण देखाउन सकिन्छ, उसलाई भोटो दिने भनि भोटो देखाउने गरी आइरहेको छ । यसैलाई भोटो देखाउने जात्रा भनि हालसम्म पनि मत्स्येन्द्र गुठीको हाकिमले कोहीसँग प्रमाण छ भने लिन आउनु भनि रथमाथिबाट सवैको अगाडि भोटो देखाउने गरिआएको छ । यो भोटो देखाउने चलन लिच्छवी राजा गुणकामदेवको पालादेखि चलिआएको भनि मानी आएका छन् ।

पहिले वर्षे पिच्छे बुङ्गमतीबाट पाट र पाटनबाट बुङ्गमतीमा रथ तानी जात्रा गर्ने गरी आएकोमा पछि आएर मात्र १२ वर्षमा एकचोटि बुङ्गमतीबाट रथ तान्ने गरिआएको छ । वर्षेपिच्छे जात्रा पुल्चोकको जोगाम्बर पीठमा रथ बनाइने गर्नेमा १२ वर्षमा



एकचोछि बुङ्गमतीको जोगाम्बर पीठमा रथ बनाउने गर्दछ । यसरी बुङ्गमतीमा रथ बनाई तानी ल्याई गर्ने जात्रालाई मच्छिन्द्रनाथको १२ वर्ष मेला भनिआएको हो ।

यस साल बुङ्गमती रथ जात्रा गरी जावलाखेलमा भोटो देखाएपछि बुङ्गमतीमा नै रथ

फर्काई लगी बुङ्गमतीको जावलाखेलमा पुगी चौथो दिनमा पुनः भोटो देखाई जात्रा गरी त्यहाँबाट पहिले जस्तै देउतालाई रथबाट ओराली खटमा राखी लगी मन्दिरमा विराजमान गराई १२ वर्षको रथ जात्रा सम्पन्न गर्दछ ।

हार्दिक मंगलमय शुभकामना

विजया दशमी २०७२ को शुभ अवसरमा हामा समस्त

ग्राहकमहानुभावहरु एवं शुभचिन्तकहरुमा सुख, शान्ति, दीर्घायु तथा उत्तरोत्तर प्रगतिको हार्दिक

मंगलमय शुभकामना

पञ्चकन्या ग्रुप

कृष्ण गल्ली, ललितपुर

हार्दिक मंगलमय शुभकामना

विजया दशमी २०७२ को शुभ अवसरमा हामा समस्त

ग्राहकमहानुभावहरु एवं शुभचिन्तकहरुमा सुख, शान्ति, दीर्घायु तथा उत्तरोत्तर प्रगतिको हार्दिक

मंगलमय शुभकामना

नमस्ते इन्टरनेशनल

त्रिपुरेश्वर, काठमाडौं

विजया दशमी र नवदुर्गा पूजा

◆ बेनी जङ्गम

राष्ट्रिय संस्कृतिको विकासमा टेवा पुऱ्याउँदै आएका अनेकौं पर्वहरूमध्ये विजया दशमी पर्व नेपालीमात्रको प्रमुख पर्व हो। विशेष गरेर यो आश्विन महिना शुक्ल पक्षको प्रतिपदादेखि पूर्णिमासम्म मानिने पर्व र उत्सव हो। यो नौ दिन मनाइन्छ, त्यसकारण यसलाई नवरात्र वा नौरथा पनि भनिन्छ। नौ दिनसम्म ब्रत पूजा गर्न प्रातः कालमा उठेर विहानीको शुरुवातसँगै नवदुर्गा पीठ स्थलमा दर्शनार्थीहरू मलाश्री भजन, गीत गाउँदै बाजा बजाउँदै पीठपीठमा भएका नदी, घाट एवं कुण्डकुण्डमा स्नान गरेर फर्कन्छन्। घटस्थापनाका दिन पूजा कोठामा कलश स्थापना गरेर भगवतीको आह्वान गरी जमरा रोपिसकेपछि अष्टमीको दिनदेखि दुर्गा भवानीको विधिपूर्वक पूजा गरिन्छ। नवौं दिनमा नवरात्रीको पूर्णहूति दिइन्छ। शक्ति सम्प्रदायमा नवदुर्गाका मुख्य नौ रूपको उपासना गरिन्छ, ती हुन् - १) ब्रम्हायणी २) माहेश्वरी ३) कुमारी ४) वैष्णवी ५) बाराही ६) इन्द्रायणी ७) महाकाली ८) महालक्ष्मी ९) त्रिपुरसुन्दरी हुन्। त्यस्तै शक्ति सम्प्रदायमै प्रचलित नवदुर्गाको अन्य नौ रूपहरूमध्ये १) महाकाली २) महालक्ष्मी ३) महासरस्वती ४) योगमाया ५) रक्तदन्तकाली ६) शाकम्भरी ७) दुर्गा ८) भ्रामरी ९) चण्डिका हुन्। दुर्गा, भवानी, अम्बिका, अण्डि, आदि

नाम रूपले पनि तिनी महाभारत पुराणकालदेखि नै पुजिदै आएको पाइन्छ। देवी महात्म्यको देवी कवचअनुसारका नवदुर्गा १) शैलपुत्री २) ब्रम्हचारिणी ३) चन्द्रघण्टा ४) कुष्माण्डा ५) स्कन्दमाता ६) काव्यायनी ७) कालरात्री ८) महागौरी ९) सिद्धियात्री उल्लिखित रहेको पाइन्छ। अपराजित पृच्छामा सबै नौ स्वरूपहरूलाई सिंहबाहिनी एवं चतुर्भुजाको रूपमा वर्णन गरिएको छ। १) महालक्ष्मी २) नन्दी ३) क्षेमकरी ४) शिवदूती ५) महाचन्दा ६) भ्रमरी ७) सर्वमैला ८) रेवती ९) हरसिद्धि, आदि ग्रन्थहरूमा वर्णित नवदुर्गाको नाम यस प्रकार छन् - १) महालक्ष्मी २) क्षेमकरी ३) हरसिद्धि ४) रुद्रांशा ५) वनदुर्गा ६) वनदुर्गा ७) जयदुर्गा ८) विन्ध्यवासी ९) रिपुमारिणी दुर्गा। नवदुर्गालाई नवचनायिका रूपमा पनि नवरात्र पर्वमा पूजा अर्चना गर्ने चलन छ। नवचक्रनायिका - १) त्रिपुरा २) त्रिपुरेशी ३) त्रिपुरसुन्दरी ४) त्रिपुरवासिनी ५) त्रिपुराश्री ६) त्रिपुरामालिनी ७) त्रिपुरासिद्धा ८) त्रिपुराम्ना ९) महात्रिपुर भैरवी। त्यस्तै नवदुर्गा सदृशमा नवगौरी - १) मुखनिर्मालिका २) जेष्ठा ३) शौभाग्य ४) श्रृंगार ५) विशालाक्षी ६) ललिता ७) भवानी ८) मैला ९) महालक्ष्मी, आदिको उल्लेख पाइन्छ।

विजया दशमी एवं

लंकामा रामले रावणमाथि विजयपश्चात् गरिएको पर्वमा हुनाले यसलाई विजया दशमी भनिएको हो भनिन्छ। शक्तिरूपी देवी माताको पूजा रामको विजयोत्सव आदि यस्ता विषय हुन् जसको कारणले नौरथा र दशमी, दशैं हृदयग्राही हुनपुग्छ।

यस सन्दर्भमा भक्तपुरको लोकजीवनमा अंशुवर्माद्वारा प्रतिष्ठापित नवदुर्गा गणलाई आनन्ददेव (वि.सं. १२०४-१२२४) द्वारा नवदुर्गा पीठको प्रतिष्ठापित जीवित देवताको रूपमा र संगीत, वाद्य एवं नृत्यसँग सम्बद्ध देवताको रूपमा सम्मिलन गर्ने हुन्छ। मानव शरीरमा देवताले वास गरेको हुन्छ भन्ने मान्यता प्राचीनकालमै प्रचलित भइसकेको बुझिन्छ। यसको उदाहरण जीवित देवी कुमारी, गणेश, भैरव, आदि हुन् भने आत्मनिरीक्षण वा आत्मोन्नतितर्फ समाज प्रेरित भएको बेलामा संगीत, वाद्य र नृत्यसँग सम्बद्ध नवदुर्गा भवानीको तान्त्रिक नृत्य यस आधारमा दर्शनीय हुन आउँछ। त्रिपुरसुन्दरी जडित खिं, ताः एवं कायं वाद्यकै तालमा नवदुर्गा गण नाच्ने, विनाबाजा निष्प्राण देखापर्ने हुँदा क्रियात्मक एवं प्रतीकात्मक दृष्टिले पनि विचारणीय नै मानिन्छ।

नवरात्र, नौरथाभरि गाइने मालश्री गायनको सन्दर्भ

परम्परा, संस्कृति र धर्मसँग र संगीतशास्त्र अनुसार सायकालमा गाइने रागिनी मालश्रीसँग पनि रहेकोले यस गीतको विशेष महत्त्व रहँदै आएको छ।

शक्तिको सम्मिश्रणले धार्मिक आस्थालाई मूर्तरूप दिन मठ, मन्दिर, देवताको रुपाङ्कनमा भव्यता ल्याउन मद्दत गर्छ भने वैभवअनुसारको कला, संगीतकलाले विशिष्ट उदात्त प्रवृत्तिको विकास पनि हुन्छ। भव्यता र सौन्दर्य मानवमनलाई आकृष्ट गर्ने तत्व पनि हो। संगीतभित्र श्रुति, शक्ति, सृष्टिको सामूहिक रूप हुने हुनाले नेपाली संस्कृतिको यथार्थ चित्रण यस्ता पर्व र पर्वगीतहरूमा पाइन्छ। श्रुति तत्वबाट जन्मिने संगीतले निर्गुण ब्रम्ह पनि सगुनमा रूपान्तरित हुनपुग्छ। ब्रम्हको अद्वैत रूपको परिकल्पना 'शब्दब्रम्ह' र 'परब्रम्ह' दुई रूपबाट गर्न सकिन्छ। 'शब्दब्रम्ह' को सम्बन्ध स्वयम्भू र नदी स्वर ध्वनिसँग रहने र नादबाट वर्ण, वर्णबाट शब्द, शब्दबाट वाक्य र वाक्य र शब्दार्थबाट भाषाकृत संगीत निष्पन्न हुन्छ। त्यसकारण संगीतमा लय र वाद्यहरूको प्रमुख स्थान रहन्छ। यी संगीत तत्वहरू अतीतको संस्कृतिको देन हो। यसप्रकार पर्व संगीतले आदिकाल, अनादिकालदेखि मानिसको जीवनमा सार्वजनिक सांस्कारिक रूप धारण गर्दै स्वाभाविक

क्रियाहरूसँगै पर्वधुन र संगीतमा परिणत हुँदै आइरहेका छन्। शक्तिको अभिन्न रूप दुर्गा भगवती सौम्यरूपा, दयामयी, कल्याणदायी र संहारकारिणी अग्ररूपाको उपासना गर्दा संगीतमा डुबेर पूजा बन्दनाले शुभफलदात्री बनाउन सकिन्छ।

धार्मिक, ऐतिहासिक, सामाजिक दृष्टिले मात्र नभई समसामयिक र सांस्कृतिक दृष्टिकोणबाट पनि पर्व र संगीतको सम्बन्ध समाजमा माथिल्लो रहेको छ। धर्मको प्रेरणाले यहाँ संगीतको सृजना भएको छ। व्यक्ति र जातिमा जुन सम्बन्ध छ त्यही सम्बन्ध धर्म र संगीतमा उपलब्ध हुन्छ। यी दुवै अनन्य व्यतिरेक रूपमा सर्वत्र विद्यमान रहन्छ। यही धार्मिक पृष्ठभूमि र विश्वास गीत संगीत भजनहरूमा उपलब्ध हुन्छ। धर्मकै आधारमा पर्वको अवसर, संस्कार, ब्रत, मंगलकामनाको भावना, सुक्ति र गीतहरूको जन्म भएको मान्नुपर्छ।

वैदिक पुरातनकालदेखि चलेको दशैं पर्वमा गाइने गीत 'मालश्री' गीतको सांगीतिक परिचय र यसका नमुनाहरू प्रस्तुत छ।

मालश्री गीत

मालश्री नवदुर्गा भवानीको महिमामा वर्णित स्तुति गीत हो। खास गरेर महिलाद्वारा पुरुषद्वारा छुट्टाछुट्टै अथवा सामूहिक पनि गाइएको पाइन्छ। बाजासहित

वा रहित सामूहिक, ८ मात्राको लयमा गाइने मालश्री प्राचीन पर्वगीतको रूपमा देखिन्छ। मल्लकालीन नेपालमा मालश्री रागमा आधारित स्तुतीहरू रचना गरेको अभिलेखालयबाट प्राप्त गर्न सकिन्छ। मालश्रीतको प्राचीन रूपमा हिन्दी, फारसी र उर्दू मिश्रित प्रभाव रहेको देखिन्छ भने नेपाली समाजमा गन्धर्व जातिले घरघरमा गएर सारङ्गी रेटी मालश्री गाउने चलन पनि यद्यपि छँदैछ। तर नृत्यभित्र तालवाद्य र सूरवाद्यसहित रागमा आधारित गाइने मालश्री दशैंभरि नै सक्रियसँग गाउने र मालश्रीकै धुनहरू पनि बजाउने चलन बढ्दै गइरहेको छ।

उपत्यकामा गाइने मालश्री गीतको प्रवृत्तिगत विशेषतामध्ये रागात्मकता हो। सांगीतिक भेदमा यसका सकारात्मक पक्ष भेटिन्छन्। यी गीत विविध ताल, विविध रूप र विविध भाषामा गाइएको देखिन्छ। यहाँ मालश्री गायनले लोकसंस्कृतिको पुरातन देनमा संगीतको मूल्य र मान्यतालाई अगाडि सारिएको छ भने व्यक्तिगत मात्र नभई राष्ट्रकै विचारमा परिष्कार ल्याई नैतिक मूल्य र मान्यताको स्थापना पनि गर्दै आएका छन्। यसले मङ्गल कामनाका साथसाथै पर्वगीत लोकधर्म र संस्कृतिको पृष्ठभूमिमा रहेर जीवन जगतलाई व्यापकता प्रदान गर्ने पनि रहेको छ।

हार्दिक श्रद्धाञ्जली



स्व. कृष्णमाया महर्जन

जन्म: वि.सं. २००३

स्वर्गारोहण: वि.सं. २०७२/०६/२०



यस संस्थाका शेयरधनी श्री बसन्त महर्जन तथा

श्री अशोक महर्जनका ममतामयी आमा

श्रीमती कृष्णमाया महर्जनको यही

असोज २० गतेका दिन ६९ वर्षको उमेरमा असमायिक

देहावसान भएकोले मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं।

साथै दुःखद् घडीमा शोक सन्तप्त परिवारजनले

धैर्य धारण गर्न सक्ने प्रदान होस् भनी

समवेदना व्यक्त गर्दछौं।

नवीन नकर्मि, अध्यक्ष

बाघभैरव बचत तथा ऋण

सहकारी संस्था लि. परिवार

नयाँबजार, कीर्तिपुर

एकेडेमी

सहिदपथ, पाँगा, फोन नं. ४३३०३००



माजा

री स्कूल

भत्केपाटी, कीर्तिपर



पाना
स्कूल

राराहिल नगर, फोन नं. ४३३०१२१



माना

फाउण्डेशन

An illustration of two children playing jump rope. One child is in the foreground, jumping over a rope held by another child in the background. The text 'माना' is at the top left and 'फाउण्डेशन' is in the middle left, partially overlapping the illustration.

भत्केपाटी, कीर्तिपर



विद्यालय

सहिदपथ, कीर्तिपर, फोन नं. ४३३००६९



माना

स स्कूल

ढल्पा. कीर्तिपर



कीर्तिपर, फोन नं. ४३३४९२३



माना

इ स्कूल

नगाउँ, कीर्तिपर, फोन नं. ४३३२५९३



टयाइलाफाँट, कीर्तिपर



माना

फाउण्डेशन



टयाइलाफांट, कीर्तिपर, फोन नं. ४३३०८१७



शासक दलका नेताहरू हो ! लेण्डुप दोर्जे बन्ने महाभूल नगरौं

लामो समयको प्रतीक्षापछि जननिर्वाचित संविधानसभाले नेपालको संविधान, २०७२ पारित गरी २०७२ असोज ३ गते राष्ट्रपतिमार्फत जारी गर्‍यो । व्यापक नेपाली कामदार जनताको भावनाअनुसार संविधान बन्न नसकेको यथार्थ हो, यद्यपि जनआन्दोलनको भावनाअनुरूप गणतन्त्र संस्थागत गर्न यो संविधानबाट महत्त्वपूर्ण पहल भएको छ भने संविधानमा 'समाजवादउन्मुख' भन्ने शब्द पनि उल्लेख गरिएको छ । तर यस क्रममा नेपाली जनताको संविधान जारी गर्नबाट रोक्ने तथा संविधानसभालाई पुनः असफल पार्ने ध्येयले भारतीय सरकारी पक्षबाट भएको प्रत्यक्ष हस्तक्षेपकारी भूमिका हेर्दा भारत नेपाललाई स्वतन्त्र र सार्वभौमसत्तासम्पन्न देशको रूपमा स्वीकार्न नचाहेको प्रस्ट हुन्छ । भारतीय पक्षबाट असोज २ गतेदेखि हरेक दिन संविधान घोषणा नगर्न दबाबस्वरूप प्रेस विज्ञप्ति जारी गर्नु, भारतीय राजदूत र प्रम मोदीका विशेष

प्रतिनिधिलाई नेपालका राष्ट्रपति, प्रधानमन्त्री तथा प्रमुख दल एवं मधेसी दलका नेताहरूसँग भेटघाट गरी आफ्नो अनुकूल काम गर्न 'सुभाव' दिनु सामान्य थिएन । असोज ४ गते एकै दिनमा दुई वटा गैरकूटनीतिक र धम्कीपूर्ण भाषामा विज्ञप्ति जारी गरी नेपालमाथि अघोषित नाकाबन्दी लगाउनुले भारतीय हस्तक्षेपको नाङ्गो रूप देखिएको थियो । त्यसमाथि असोज ५ गतेका नेपाली सञ्चारमाध्यमहरूमा नेपालको संविधानका विभिन्न धारा र उपधाराहरूमा भारतीय पक्षबाट आफ्नो अनुकूल संशोधन गर्न सातबुँदे शर्त प्रस्तुत गरेको आधिकारिक प्रमाणसहितको समाचार प्रकाशित हुनुले नेपाली जनताको आत्मस्वाभिमानमाथि ठूलो बज्रपात भएको छ । वास्तवमा भारतीय विस्तारवाद नेपाललाई फिजी र भुटान हुँदै सिक्किम बनाउन चाहन्छ भन्ने कुरा घटनाक्रमले प्रस्ट्याइसकेको छ । यस्तो संवेदनशील घडीमा नेपालका सत्ताधारी तथा सरकारमा जान

खुट्टा उचालिरहेका दलका नेताहरूले देश र जनताको पक्षमा अडान लेलान् वा लेण्डुप दोर्जेको आधुनिक संस्करण बन्लान्, त्यो त समयले बताउने छ । देशभक्त नेपाली जनता भने भारतीय विस्तारवादको सपना साकार पार्न नदिन बेलेमा सचेत र सङ्गठित हुन जरुरी भइसकेको छ ।

के हो सिक्किमीकरण ?

७०९६ वर्ग कि.मि. (३६ हजार वर्ग माइल) क्षेत्रफलको देश सिक्किम सन् १९७५ सम्म एउटा स्वतन्त्र र सार्वभौमसत्ता सम्पन्न पहाडी मुलुक थियो । सिक्किममा नेपाली, भोटिया र लेप्चा जातिका मानिसहरू बढी सङ्ख्यामा थिए । थोरै सङ्ख्यामा स्रोड जाति, लामा र अनुसूचित केही जनजातिका मानिसहरूको पनि बसोबास थियो । सन् २०११ को तथ्याङ्कअनुसार सिक्किमको जनसङ्ख्या ५ लाख ४० हजार ४९३ छ । भाषा, संस्कृति,

रहनसहन र आर्थिक कारोबारको हिसाबले तत्कालीन सिक्किमको चीनको तिब्बत, नेपाल र भुटानसँग नजिकको सम्बन्ध थियो ।

भारत सन् १९४७ मा बेलायती उपनिवेशबाट स्वतन्त्र भयो तर भारतीय शासक वर्गमा उही बेलायती उपनिवेशवादी सोच भने बाँकी नै छ । नेपाल, भुटान र सिक्किमलगायतका सार्वभौम देशहरूलाई आफ्नो सुरक्षा छातामुनि राख्ने र सम्पूर्ण दक्षिण एसियामा आफ्नो प्रभाव फैलाउने कुत्सित योजनाका साथ भारतीय शासक वर्ग अधि बढ्दै छ ।

सन् १९५० मा भारत र सिक्किमबीच 'शान्ति तथा मैत्री सन्धि' नाममा असमान सन्धि भयो । यसको धारा २ मा प्रस्ट भाषामा 'सिक्किम भारतको संरक्षित राज्य रहनेछ र सिक्किम आन्तरिक मामिलामा स्वतन्त्र रहनेछ र सिक्किमको बाह्य सुरक्षा, कूटनीति र सञ्चारको जिम्मेवारी भारतको हुनेछ' भन्ने लेखिएको छ । यो सन्धिभले भारतले सिक्किमको सार्वभौम अस्तित्वलाई स्वीकारेको छैन भन्ने स्पष्ट पारेको छ । सोही सन्धिको धारा ११ मा उल्लेख छ - 'सिक्किममा एकजना आवासीय प्रतिनिधि नियुक्त गर्ने अधिकार

भारत सरकारलाई दिएको छ ।' सोहीअनुसार राजा चोग्याललाई सवैधानिक राजाको भूमिकामा सहयोग गर्न भारतले सन् १९५३ देखि सिक्किममा एकजना प्रमुख कार्यकारी अधिकृत र ३ जना राजनैतिक अधिकारी नियुक्त गर्‍यो । यिनै भारतीय प्रतिनिधिहरूमार्फत सिक्किमलाई वैधानिक रूपमा भारतमा विलय गर्ने नियोजित षड्यन्त्र कार्यान्वयन भएको थियो ।

यसै क्रममा सन् १९६८ मा सिक्किमले संयुक्त राष्ट्र सङ्घको विश्व स्वास्थ्य सङ्गठनको सदस्यता पाउन प्रयास गर्दा भारतले बर्जित गर्‍यो । उसको भनाइ थियो - 'सिक्किम एउटा संरक्षित अधिराज्य हो, उसले संयुक्त राष्ट्र सङ्घको विश्व स्वास्थ्य सङ्गठन वा विश्व क्षयरोग सङ्गठनको सदस्यताको लागि आवेदन दिन सक्दैन । भारतमार्फत सम्बन्ध जोड्दा जुन सुविधा पाउँछ, त्यसैमा सन्तुष्ट हुनुपर्छ ।'

सिक्किमलाई भारतमा विलय गर्ने योजनामा सिक्किमका राजा (चोग्याल) बाधक बनेपछि भारत सरकारलाई टाउको दुखाइ भएको थियो । उसलाई प्रजातन्त्रको आवरणमा राजतन्त्रविरुद्ध सङ्घर्ष गर्ने र सिक्किम विलयको लागि साथ दिने स्थानीय मतियार चाहिएको थियो, जसलाई जनताको

प्रतिनिधि बनाएर उभ्याउन सकियोस् । भारतले आफ्नो स्वार्थपूर्तिको लागि सबैभन्दा उपयुक्त उम्मेदवार लेण्डुप दोर्जेलाई छान्यो, जो सिक्किम राष्ट्रिय काङ्ग्रेस पार्टीको नेता थियो । नेपाली र लेप्चा भाषामा जस्तै हिन्दी भाषामा दखलता नभएको र अङ्ग्रेजी भाषा पनि त्यति नबुझेको दोर्जेको राजनैतिक क्रियाशीलता र महत्वाकाङ्क्षालाई भारतले नजिकबाट अध्ययन गरेको थियो । त्यसमाथि दोर्जेकी श्रीमती बेल्जियम मूलकी फ्रेन्चभाषी एलिसा मारिया लेडफोर्ड रेको कजिनी (प्रधानमन्त्रीकी श्रीमती) बनेर शक्तिशाली हुने उच्च महत्वाकाङ्क्षालाई आफ्नो अनुकूलतामा उपयोग गर्न सकिनेमा भारत दुक्क थियो । त्यसैले भारत सरकारको आशीर्वादमा लेण्डुप दोर्जे सिक्किम राष्ट्रिय काङ्ग्रेस पार्टीको अध्यक्ष बन्यो । सन् १९७३ मा सम्पन्न संसदीय चुनावमा राजा समर्थित राष्ट्रिय पार्टीको विजय भयो भने लेण्डुप दोर्जेको सिक्किम राष्ट्रिय काङ्ग्रेस र कृष्णचन्द्र प्रधानको जनता काङ्ग्रेस अल्पमतमा परे । चुनावमा धाँधली भएको भन्दै दुवै पार्टीले राजतन्त्रविरोधी चर्को आन्दोलन गरे ।

क्रमशः.....

नेमकिपाद्वारा.....

प्रधानमन्त्रीका उम्मेदवार ओलीले नेमकिपाले राखेका १२ बुँदामा समर्थन गर्दै कार्यान्वयन गर्ने प्रतिबद्धता जनाउनुभएको हो ।

नेमकिपाले राखेका १२ बुँदा

- १) देश र जनताको हितविपरीत सन्धि र सम्झौता नगर्ने तथा नेपाल-भारत खुला सिमाना नियमित गर्न कदम चाल्ने,
- २) संविधान घोषणालगत्तै भारतले नेपालमा नाकाबन्दी लगाएको हुँदा पेट्रोलियम पदार्थ र अन्य उपभोग्य सामान बंगलादेशलगायत अन्य मित्र देशहरूबाट आयात गर्ने बन्दोबस्त गर्ने,
- ३) भारतको निर्देशनमा संविधान संशोधन नगर्ने,

- ४) सरकार सञ्चालन गर्न संघन्त्रको निर्माण गर्ने,
- ५) भूकम्प प्रभावित संरचना पुनःनिर्माण गरी भूकम्प पीडितहरूको शीघ्र व्यवस्थापन गर्ने ।
- ६) उच्च माविसम्म अनिवार्य र निःशुल्क तथा विश्वविद्यालय शिक्षा निःशुल्क गर्ने,
- ७) स्वास्थ्य उपचार निःशुल्क गर्ने,
- ८) अष्ट मन्त्री र उच्चपदस्थ कर्मचारीहरूलाई अविलम्ब कारबाही गर्ने,
- ९) महँगो निरन्त्रण गर्ने र कालाबजारी गर्नेहरूलाई कडा कारबाही गर्ने ।
- १०) युवाहरूलाई स्वदेशमै रोजगारी दिने र बेरोजगार युवाहरूलाई भत्तासहित तालिम दिने,

- ११) दलहरूबीच भागवण्डाको अन्त्य गरी योग्य व्यक्तिलाई नियुक्ति गर्ने व्यवस्था गर्ने ।
- १२) उल्लिखित बुँदाहरू कार्यान्वयन गर्न दुईपक्षीय सहमति गरी कार्यान्वयनको लागि बैठक र छलफललाई निरन्तरता दिने ।

अध्यक्ष ओलीको प्रतिबद्धता

नेमकिपाका अध्यक्ष नारायणमान बिजुक्छे (रोहित) द्वारा हस्ताक्षरित पत्र प्राप्त भयो । उक्त पत्रमा उल्लिखित विषयहरू देश र जनताको पक्षमा छन् । यी विषयहरूप्रति नेकपा (एमाले) को समर्थन रहेको छ । पत्रमा उल्लेखित यी विषयहरूमा नेमकिपासँग जीवन्त छलफल एवं परामर्श गरी कार्यान्वयनका कदमहरू अधि बढाइने छ ।

केएमसीको.....

। प्रतिवेदनमा आ.व. २०७१/०७२ मा संस्थाको कुल पूँजी १ अर्ब ८ करोड ६५ लाख १ हजार ७ सय सोह्र बाइस पैसा र निक्षेप संकलन ८७ करोड ४१ लाख ८१ हजार १८३ र कर्जा लगानी ५४ करोड ५६ लाख १६ हजार ३७९ र अन्य लगानी ४१ लाख १० हजार रहेको छ । संस्थाको कुल चुक्ता पूँजी ११ करोड ८६ लाख ५२ हजार ७०० रहेको छ ।

कार्यक्रममा विगतमा भैं यस वर्षपनि ज्येष्ठ नागरिक सम्मानमा संस्थाका शेरसदस्य कीनपा वडा नं. ३ का गोविन्द महर्जन र वडा नं. २ का लक्ष्मी नानी महर्जनलाई प्रमुख अतिथि पाण्डेले दोसल्ला र सम्मानपत्र प्रदान गरी सम्मान गरिएको थियो । पहिलो चरणको कार्यक्रममा संस्थाका अध्यक्ष रमेश महर्जनको

सभापतित्वमा सचिव संचित डंगोल र सदस्य शोभा महर्जनले पनि बोल्नुभएको थियो ।

दोस्रो सत्रमा भएको बन्द सत्रले संस्थाको नयाँ नेतृत्व चयन गरेको थियो । संस्थाको नयाँ नेतृत्व कीनपा वडा नं. १६ निवासी निर्वर्तमान उपाध्यक्ष दिल बहादुर महर्जन अध्यक्षमा सर्वसम्मतिबाट चयन भएको थियो । उपाध्यक्षमा

जनकलाल महर्जन, सचिवमा रामबाबु विष्ट, कोषाध्यक्ष बाबुकृष्ण महर्जन र सदस्यहरूमा अशोक महर्जन, सुविन्द्र नारायण महर्जन, गृहलक्ष्मी महर्जन र पदेन सदस्यमा रमेश महर्जन रहेका छन् भने लेखा समितिमा राजेन्द्र कुमार महर्जनको संयोजकत्वमा सदस्यद्वय श्रीकृष्ण महर्जन र प्रा.डा. हरि महर्जन निर्वाचित गरेको थियो ।

विजया दशमी २०७२ को शुभ अवसरमा

हाम्रा समस्त ग्राहकमहानुभावहरू, शेरधनी एवं शुभचिन्तकहरूमा सुख, शान्ति, दीर्घायु तथा उत्तरोत्तर प्रगतिको हार्दिक मंगलमय शुभकामना

वीरेन्द्र चिउरा मिल

जाखाः, पाँगा

हार्दिक श्रद्धाञ्जली



जन्मः
वि.सं. २००३



स्व. कृष्णमाया महर्जन

यस सहकारीका शेरसदस्यहरू श्रीमान् बसन्त महर्जनज्यूको ममतामयी आमा तथा श्रीमती शान्ति महर्जनज्यूकी ममतामयी सासुआमा कीनपा-९ सहिदपथ निवासी **श्रीमती कृष्णमाया महर्जन**ज्यूको यही असोज २० गते ६९ वर्षको उमेरमा असामयिक स्वर्गारोहण भएको आज १० औं दिनको पुन्य तिथिमा मृत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं ।

यस दुःखद् घडीमा शोक सन्तप्त परिवारजनमा धैर्य धारण गर्ने शक्ति प्रदान होस् भनी हार्दिक समवेदना व्यक्त गर्दछौं ।

भगीगु तिबः बचत तथा ऋण सहकारी संस्था लि.

सहिदपथ, पाँगा, कीनपा वडा नं. ८

दर्शन बचतको पाँचौं वार्षिक सभा सम्पन्न

दर्शन बचत तथा ऋण सहकारी संस्था लि.को पाँचौं वार्षिक साधारण सभा कृष्ण क्याटरिङ्गको हल कीर्तिपुरमा सम्पन्न भयो ।

सभाको उद्घाटन प्रमुख अतिथि काठमाडौं जिल्लाका न्यायाधिस लिप्ट बहादुर थापाले पानसमा दीप बाली गर्नुभएको थियो ।

त्यसक्रममा वहाँले दर्शन बचत सहकारीले थोरै समयमै प्रगति गरेकोमा प्रशंसा गर्नुभयो । हकारी संस्था बचत र कर्जाको लागि मात्र सिमित नरही नाफा मुलक विभिन्न व्यवसायिक कार्य पनि गरेमा यस क्षेत्रको सेवा हुने बताउनुभयो ।

विशेष अतिथि सिद्धि रायमाझीले संस्थाको आर्थिक बृद्धि दर उल्लेख्य रूपले बृद्धि भएकोले शेयर संख्या बढाउनु भन्दा पनि विविध क्रियाकलाप गरी अघि बढ्नुपर्ने बताउनुभयो ।

किपू बचत तथा ऋण सहकारी संस्थाका सिद्धिकुमार मानन्धरले कीर्तिपुरमा १४७ वटा सहकारी संस्था रहेको अवगत गराउँदै बचतकर्ताको सानो सानो पूँजीमा लगाइएको कर हटाउन आवाज उठाउँदै आइरहेको बताउनु भयो ।

स्थानीय निकाय कर्मचारी संघ काठमाडौंका अध्यक्ष

निलम्बर राज राई राज्यमा बस्नेको चरित्रले राज्यको भविष्य निर्धारण गरे जस्तै सहकारीमा बस्ने नेतृत्वकारीको चरित्रले सहकारीको भविष्य सुन्दर हुने बताउँदै दर्शन सहकारीको नेतृत्वको कुशलता प्रति सराहनीय व्यक्त गर्नुभयो ।

संस्थाका अध्यक्ष दिनेश दर्शनधारीले संस्थाको वार्षिक प्रतिवेदन प्रस्तुत गर्नुभएको थियो ।

प्रतिवेदनमा एसएलसी सम्मान, ज्येष्ठ नागरिक सम्मान, उत्कृष्ट बचतकर्ता सम्मानलाई निरन्तरता दिएको जानकारी गराउँदै आ.व. २०७१/०७२ मा शेयर चुक्ता पूँजी १ करोड ३३ लाख १३ हजार ९५०, निक्षेपतर्फ ८ करोड ६२ लाख १९ हजार ८८९ रुपैयाँ संकलन भएको र कर्जा लगानीमा ९ करोड ३५ लाख ८७ हजार २४ रुपैयाँ रहेको उल्लेख गराउनुभयो ।

आगामी वर्षमा २ करोड ५० लाख शेयर पूँजीको लक्ष्य लिएको छ ।

सभामा सचिव अनिश नापितले सचिवको वार्षिक प्रतिवेदन, कोषाध्यक्ष श्रीमती कुशुम प्रधान कर्माचार्यले आर्थिक प्रतिवेदन र सह-प्रबन्धक बुद्धरत्न प्रधानले लेखा समितिको प्रतिवेदन प्रस्तुत गर्नुभएको थियो ।

पाँचौं वार्षिक साधारण

सभामा ज्येष्ठ नागरिक सम्मान बेखा महर्जन र सूर्यमाया महर्जनलाई प्रमुख अतिथि न्यायाधिस थापाले दोसल्ला र प्रशंसापत्र, एसएलसी उत्कृष्ट अवार्ड संस्थाका अध्यक्ष दिनेश दर्शनधारीका छोरा देल्विस दर्शनधारी (पुष्पसदनबाट ८०.३८%) र प्रतिमन श्रेष्ठका छोरा प्रशान्त श्रेष्ठलाई नगद सहित प्रशंसापत्र, उत्कृष्ट कर्मचारी अवार्डमा प्रजिता खड्गी र संगीता श्रेष्ठलाई र उत्कृष्ट बचतकर्ता अवार्डमा गंगादवी महर्जन, कान्छा खड्गी र बुद्धि बहादुर महर्जनलाई प्रमुख अतिथि, विशेष अतिथि, संस्थाका अध्यक्षबाट सम्मान गरिएको थियो भने दर्शन बचतका अध्यक्ष लगायतका कर्मचारीलाई संस्थाका सल्लाहकार श्रीमती वर्षला दर्शनधारीले खाडा लगाई सम्मान गरिएको थियो ।

संस्थाका अध्यक्ष दिनेश दर्शनधारीको सभापतित्वमा भएको कार्यक्रममा अर्थ विद् विजय सत्याल, सह-प्रबन्धक सुवर्ण महर्जन र यशोधा राईले पनि बोल्नुभएको थियो ।

कार्यक्रमपछि सक्षम व्याण्डको सुमधुर संगीत, प्रसिद्ध गायक विश्व नेपालीको गीत प्रस्तुतिले मनोरञ्जन दिएको थियो ।

स्वर्णिम सौगातको आठौं वार्षिक सभा सम्पन्न

सहिद सभादाता

स्वर्णिम सौगात बचत तथा ऋण सहकारी संस्था लि.को आठौं वार्षिक साधारण सभा कृष्ण क्याटरिङ्ग हल कीर्तिपुरमा सम्पन्न भयो ।

कार्यक्रम संस्थाका ज्येष्ठ शेयर सदस्य एवं सल्लाहकार निलकण्ठ अमात्यबाट पानसमा बत्ती बाली उद्घाटन गरिएको थियो ।

त्यसक्रममा वहाँले सानो सानो पूँजीको संकलन गरी बचत गरेको सम्पत्ति शेयरसदस्यको हितमा प्रयोग गर्नुपर्ने बताउनुभयो । सदस्य बीतको सहकार्य नै सहकारी हो भन्नुभयो ।

कार्यक्रममा शेयर सदस्य एवं सल्लाहकार प्रा.डा. रामकृष्ण महर्जन, सदस्य दिलमान महर्जनले सहकारीको बारे बोल्नुभएको थियो ।

कार्यक्रममा संस्थाका अध्यक्ष मंगल बहादुर महर्जनले



वार्षिक प्रतिवेदन पेश गर्नु भएको थियो ।

प्रतिवेदनमा आ.व. २०७१/०७२ मा कुल सम्पत्ति ७१ लाख १ हजार ६ सय रहेको जानकारी दिनु भई नयाँ भवनलाई पूर्ण तयारी गर्ने योजना रहेको बताउनुभयो ।

कार्यक्रममा संस्थाका

कोषाध्यक्ष मदन कुमार श्रेष्ठले आर्थिक प्रतिवेदन प्रस्तुत गर्नुभएको थियो ।

संस्थाका अध्यक्ष मंगल बहादुर महर्जनको सभापतित्वमा भएको कार्यक्रममा उपाध्यक्ष राजकुमार महर्जन र सचिव रमित महर्जनले पनि बोल्नुभएको थियो ।

उमामहेश्वरको १६ औं वार्षिक सभा सम्पन्न

सहिद सभादाता

उमामहेश्वर बचत तथा ऋण सहकारी संस्था लि.को सोढौं वार्षिक साधारण सभा असोज २३ का दिन कृष्ण हित सहकारी संस्था लि.को प्राङ्गण कृष्ण क्याटरिङ्ग सर्भिसको हलमा सम्पन्न भयो ।

सभामा संस्थाका अध्यक्ष भीम कुमार राजभण्डारीबाट वार्षिक प्रतिवेदन प्रस्तुत गर्नुभएको थियो । संस्थाले आर्थिक वर्ष २०७१/०७२ मा रु. ९४,१०,३२,५६०।५५ करोड रकम पुगेको र यसै आ.व. सम्ममा रु. ७५,५९,४१,२३९।८६ निक्षेप जम्मा भएको छ भने कुल कर्जा लगानी रु. ५६,३३,९९,५३०।७८ पुगेको छ । संस्थाको शेयरपूँजी रु. ५,९३,७३,२००।- पुगेको समेत जानकारी गराउनुभयो । यसै वर्ष संस्थाको सम्पूर्ण खर्चहरू कटाई

जम्मा रु. १,३१,५६,२७३।२६ खुद मुनाफा आर्जन गर्न सफल भएको छ । नेपाल सरकारलाई यो वर्ष आयकर रुपमा रु. ५२,४७,६७९।६६ भुक्तानी गरेको कुरा समेत जानकारी गराउनु भएको छ ।

संस्थाका लेखा समितिका सदस्य जितेन्द्र महर्जनबाट लेखा समितिको वार्षिक प्रतिवेदन प्रस्तुत गर्नुभएको थियो ।

सभाले नयाँ सञ्चालक समितिको सर्वसम्मतिबाट चयन गरेको थियो । नयाँ सञ्चालक समितिमा भीम कुमार राजभण्डारी, वीर बहादुर महर्जन, जंग बहादुर महर्जन, धुवराज श्रेष्ठ, रविन्द्र बहादुर प्रधान, लक्ष्मी बहादुर महर्जन, जितेन्द्र महर्जन, अनिल राजभण्डारी, विदुरलाल महर्जन, निर्विरोध निर्वाचित भएको कुरा निर्वाचन समितिका संयोजक

अधिवक्ता श्रीमती जमुना नकमीले घोषणा गर्नुभयो ।

त्यस्तै लेखा समितिका पदाधिकारीहरूमा संयोजक पदमा देविन्द्र मान प्रधान र सदस्यद्वयमा अनिल राजभण्डारी र जगदिश महर्जन निर्विरोध निर्वाचित हुनु भएको समेत घोषणा गर्नुभएको थियो ।

नव निर्वाचित सदस्यहरूको असोज २४ गते बसेको पहिलो बैठकले पदाधिकारी विभाजन गरेको थियो । संस्थाले दिएको जानकारी अनुसार अध्यक्षमा भीम कुमार राजभण्डारी, उपाध्यक्ष वीर बहादुर महर्जन र अन्य सदस्य रहेका छन् भने ऋण समितिमा जंग बहादुर महर्जनलाई संयोजकमा चयन गरेको थियो ।

सम्बन्धित सबैका लागि जानकारी

आठौं वार्षिक साधारण सभामा उपस्थित हुनेबारे ।

यस कीर्तिपुर महिला एकता बहुउद्देश्यीय सहकारी संस्था लि.को संचालक समितिको मिति २०७२/०६/१७ गते बसेको बैठकको निर्णय अनुसार यस संस्थाको आठौं वार्षिक साधारण सभा निम्न मिति, स्थान र समयमा निम्न प्रस्ताव उपर छलफल गर्ने भएकोले उक्त दिन यहाँको उपस्थितिको लागि हार्दिक अनुरोध गर्दछु ।

कार्यक्रमः

मितिः २०७२ असोज २९ गते शुक्रबार ।

समयः साँझको ठीक ४ बजे ।

स्थानः कृष्ण क्याटरिङ्ग, नयाँबजार ।

कीर्तिपुर महिला एकता बहुउद्देश्यीय सहकारी संस्था लि.

कीनपा-१७, नयाँबजार

फोन नं.: ८-३३८२२९

भिन्तुना



दिल बहादुर महर्जन
नाथो, ज्यासना पुचः

मोहनी नखः, स्वन्ती नखः
व न्हुदँ ने.सं. ११३६ या
लसतायू सकल नेपाली पिन्त
जिगु दुनुगलं निसें
भिन्तुना ।



राजेन्द्र कुमार महर्जन
कजि, लेखा ज्यासना पुचः

जि पासापिं दिल बहादुर (चिरी) महर्जन नाथो व राजेन्द्र कुमार (पुता) महर्जन लेखा कजि कीर्तिपुर बहुउद्देश्यीय सहकारी संस्था लि. किपू-१७, बादे गाँ, यें वंगु २०७२ आश्विन २३ गते शनिबाः भिन्याकोगु तःमूज्या सकल ज्यासना पुचः व लेखा पुचः निर्विरोध निर्वाचित जुया दिङ्गुलिं वय्क पिनिगु कार्यकाल सहकारी नीति, नियम व समुदाय आधारित जुया न्ह्योने वने फय्मा धका भिन्तुना विया च्वना ।

सिद्धिकुमार मानन्धर

किपू-६, समलढोका, यें

हार्दिक मंगलमय शुभकामना

विजया दशमी २०७२ को शुभ अवसरमा

हाम्रा समस्त ग्राहकमहानुभावहरु,

शेयरधनी एवं शुभचिन्तकहरुमा

सुख, शान्ति, दीर्घायु तथा उत्तरोत्तर प्रगतिको

हार्दिक मंगलमय शुभकामना

बाघभैरव बचत तथा ऋण सहकारी संस्था लि.

नयाँबजार, कीर्तिपुर, फोन नं. ४३३२२७५

मोदीको.....

भन्दा पनि तस्कर भारतीय दलालहरुका लागि गरिएको भन्दै त्यस क्षेत्रका किसान कामदार वर्गका बारे आन्दोलनको नेतृत्वले कुनै आवाज नउठाएको उनको आरोप थियो ।

आफ्नो पार्टीले केपी ओली नेतृत्वको सरकारलाई सशर्त लिखत सहयोग गरेको र सरकार निर्माणमा प्रतिपक्षमै बस्ने भन्दै राम्रो कामको समर्थन र गलत कामको विरोध गर्ने उनको भनाई थियो । केपी ओलीको नेतृत्व सरकारले ठूलै जटिलताको सामना गर्नु पर्ने र काँग्रेस अव प्रतिपक्ष मै बस्ने अवस्था रहेकाले सहमतिको राजनीतिमा खडेरी देखा पर्ने उनको भनाई थियो ।

पञ्चानमन्त्रीको निर्वाचनका क्रममा सांसदहरुको खरीद बिक्री जस्ता घृणीत कार्यलाई रोक्न नसक्नु र बिक्री भएका सांसदहरु नैपाली जनताका प्रतिनिधि हुन् वा छिमेकी देशका एजेन्ट त्यसको छानबीन समेत गर्नु पर्नेमा उनले जोड दिए ।

कीर्तिपुरको.....

खुला रुपमा देखाउने क्रममा ३ पटक असोज १६, २३ र २६ गते मुकुट नलगाई देखाइसकेको छ भने अब दशैमा दशमी दिनदेखि मुकुट लगाई परिक्रमा गरिनेछ भने सतको कीर्तिपुरमा नाच पनि देखाइन्छ ।

उत्कृष्ट.....

अतिथि भन्ने शोभित महास्थवीरले आठौँ बौद्ध जागरण कार्यक्रमका सचिव पूर्णमान महर्जनले बुद्धको प्रतिमा, प्रशंसापत्र र खाडा ओढाई वितरण गरी सम्मान गरेको थियो ।

त्यसक्रममा भन्ने

हार्दिक मंगलमय शुभकामना

नेपालीहरुको महान चाड विजया दशमी २०७२ को पावन अवसरमा विद्यालयका सञ्चालक समिति, शिक्षकशिक्षिका, अभिभावक एवं विद्यार्थी लगायत सम्पूर्ण शिक्षा प्रेमीहरुमा हार्दिक मंगलमय शुभकामना

प्रिन्सिपल

पुष्पसदन आवसीय माध्यामिक विद्यालय

ढल्पा, कीर्तिपुर, फोन नं. ४३३१८७

सडक दुर्घटनाबाट जोगिन

ट्राफिक नियम पूर्ण रूपमा पालना गरौं ।



नेपाल सरकार
सूचना तथा सञ्चार मन्त्रालय
सूचना विभाग

भूकम्पले.....

कार्यक्रममा कीर्तिपुर नगरपालिकाका लेखा अधिकृत सानुबाबु परियारले कीर्तिपुर नगरभित्रको भूकम्पले पुऱ्याएको क्षति, विपद् व्यवस्थापन खेलेको भूमिकाबारे प्रष्ट पाउँ भूकम्प आफैले मान्छे मादैन तर भौतिक निर्माणमा भएको कमजोरीले धेरै क्षति बेहोर्नुपर्ने अहिलेको भूकम्पले देखाएको स्मरण गर्नुभयो । अव नव निर्माणमा भूकम्प सहिता पालना गनरी भूकम्प प्रतिरोधी भौतिक संरचना निर्माण गर्न नगरपालिका र आम कीर्तिपुरवासी सचेत हुनुपर्ने बताउनुभयो ।

नगरपालिकाका ई. कृष्ण भोला महर्जनले नगरपालिकाको भौतिक निर्माण मापदण्ड र भूकम्प पछिको मापदण्डबारे जानकारी दिनुभयो ।

केन्द्रका अध्यक्ष प्रशान्त कुमार महर्जनको सभापतित्वमा भएको कार्यक्रममा सचिव सरव महर्जनले केन्द्रको अवधारणा प्रस्तुत गर्नुभएको थियो भने कोषाध्यक्ष विश्वजीत महर्जन, सह-सचिव विनोद महर्जन लगायतले बोल्नुभएको थियो ।

विजया दशमी २०७२ को शुभ अवसरमा
हाम्रा समस्त ग्राहकमहानुभाव एवं शुभचिन्तकहरुमा सुख, शान्ति, दीर्घायु तथा उत्तरोत्तर प्रगतिको हार्दिक मंगलमय शुभकामना

प्रो. रामकुमार महर्जन

A2Z Mobile Repair Service Centre

नयाँबजार, कीर्तिपुर, फोन नं. ४३३३४४

किपू कप राजु र आकाशको पक्षमा

सहिद सम्वाददाता

देवढोका

ब्याडमिन्टन

समूहको आयोजनामा

भएको दोस्रो किपू

कपस ललितपुरका

खेलाडीहरु राजु

बज्राचार्य र आकाश

छन्त्यालको जोडीले

हात पारेका छन् ।

शनिबार

भएको फाइनल

खेलमा राजु र

छन्त्यालको जोडीले

तुलसी पुरी र खेम

लिम्बुको जोडीलाई

२१-१५, १६-२१ र

२१-१९ को सेटले पराजित गरियो

।

तेस्रो स्थानमा

सेमिफाइनलमा पुगेका राजु महर्जन

र दयाराम डंगोल र श्याम र

सिदिस महर्जन भए ।

विजयी खेलाडीहरुलाई

प्रमुख अतिथि क्षेत्र नं. १०

काठमाडौँका सांसद राजन केसी,

राखेप सदस्य सचिव केशव बहादुर

विष्ट, नेपाल ब्याडमिन्टन संघका

अध्यक्ष ध्रुव श्रेष्ठले नगद, ट्रफी र

प्रमाणपत्र वितरण गर्नुभएको थियो

।

मन्तव्यको क्रममा

प्रमुख अतिथि सांसद केसीले एक

।

विजयी प्रथम पुरस्कार

१० हजार, दोस्रो ७ हजार र तेस्रोले

३/३ हजार हात पारेका थिए ।

समूहका अध्यक्ष

लक्ष्मीभक्त महर्जनको

सभापतित्वमा भएको कार्यक्रममा

राजकमल महर्जन, अमन

महर्जनलगायतले बोल्नुभएको थियो

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।



सहिद सम्वाददाता

देवढोका

ब्याडमिन्टन

समूहको आयोजनामा

भएको दोस्रो किपू

कपस ललितपुरका

खेलाडीहरु राजु

बज्राचार्य र आकाश

छन्त्यालको जोडीले

हात पारेका छन् ।

शनिबार

भएको फाइनल

खेलमा राजु र

छन्त्यालको जोडीले

तुलसी पुरी र खेम

लिम्बुको जोडीलाई

२१-१५, १६-२१ र

२१-१९ को सेटले पराजित गरियो

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

वर्षभित्रमा इन्डोर कोर्ट बनाउन निर्वाचन क्षेत्र विकास कोष खर्च गर्ने प्रतिबद्धता व्यक्त गर्नुभयो ।

जाँड-रक्सी

को कुलत थाहै नदिई छुटाउन

दाड-कम्मरको दुःखाई निको पार्ने

घुँडाको दुखाई निको पार्ने

मोटोपना तुरुन्तै घटाउन/बढाउन

चार्याँ पोतो डण्डीफोर चाउरीपना

गर्भविस्थापिको पेटको चिरा हटाउन

पुरुष यौन अजेजना बढाउन लिङ्गको

लम्बाई तथा मोटाई बढाउन

स्तन घटाउन तथा बढाउन

कपाल भर्न तुरुन्तै रोक्न

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

।

विजया दशमी २०७२ को शुभ अवसरमा
हाम्रा समस्त ग्राहकमहानुभाव एवं शुभचिन्तकहरुमा सुख, शान्ति, दीर्घायु तथा उत्तरोत्तर प्रगतिको हार्दिक मंगलमय शुभकामना

प्रो. रामनाथ डंगोल

श्री बालकुमारी तेल मिल

जाखा., पाँगा, फोन नं. ४३३११२९

के तपाईं म्यूजिक सम्बन्धि तालिम लिन चाहानुहुन्छ ?
यदि चाहानुहुन्छ भने कीर्तिपुर-१७ नयाँबजार
राष्ट्रिय बाणिज्य बैंकको ठीक अगाडि
ताल तन्त्र आर्ट एण्ड म्यूजिक एक्डेमीमा
सम्पर्क शस्त्री योग्य एवं व्यवसायीक कलाकार बनों

प्रशिक्षण दिने विषयहरु

गायन/हार्मोनियम

गीतार

तबला/मादल/डि-जिम्बे

बाँसुरी

सांस्की

भ्वाइलिन

आर्ट

नृत्य

।

।

।

।

।

।

।

।

।

।

।



विशेषताहरु :
 & दक्ष एवं अनुभवी गुरुहरुबाट सैखान्तिक, व्यवहारिक एवं प्रयोगात्मक ज्ञान दिइने ।
 & बालबालिकाहरुको लागि बिक्षेप कक्षाहरु सञ्चालन गरिने ।
 & संगीत तथा नृत्य प्रशिक्षकहरु उत्पादन गरिने ।
 & +१ तथा आस्तको इलाहाबादबाट आस्त्रिय संगीत तथा नृत्यमा परिक्षा दिने व्यवस्था मिलाइने ।
 & छुट्टाछुट्टै कक्षा कोठाहरुको व्यवस्था भएको

सम्पर्क फोन नं. ८८५१००७४०५, ८८५१०४५४८६